

حضرتِ عمگین شاہِ جہاںِ بادی

(جنابِ پروفیسر محمد مسعود احمد صاحب ایم اے - حیدرآباد سندھ)

(۳)

عقیدہ رباعیات ملاحظہ ہوں :-

عمگین ایماں ہو صرف عشقِ جاناں اور اس کے شاہدے میں رہنا حیراں
ایماں نہیں سوائے اس کے کچھ اور گرہے تو وہ صرف ہے زبانی ایماں

دے مشربِ عشقِ مجھ کو سب دینوں میں دنیا میں ہمیشہ رکھو عمگینوں میں
بس یہی دعا ہے تجھ سے عمگین کی تیرے محشر میں اٹھایو تو مسکینوں میں

جب دل میں مرے کبھی آتے ہیں آپ اور اپنا دُرا جمال دکھلاتے ہیں آپ
اپنی بھی مجھے خبر نہیں رہتی آہ! کب آتے ہیں آپ اور کب جاتے ہیں آپ

معتوق کو جس طرح حیا لازم ہے عاشق کو اسی طرح وفا لازم ہے
دعویٰ عشقِ گرتیہ را ہے صادق عمگین دوست کی رضا لازم ہے

اخلاقِ رباعیات ملاحظہ ہوں :-

عمگین انساں کو ہے لائقِ اخلاق بدخلقی ہو زہرِ حُلق ہے بس تریاق

وہ بھی ہو جائیں دوست یکبار تیرے رکھے تو دشمنوں پر ایسا اشفاق

غمگین نہ کسی سے دل میں رکھیو غبار گر ہو تو شباب صاف کر اس کو یار
ایسا نہ ہو کہ مورچہ کہیں لگ جائے آئینہ دل پر دے نہ آنے زنگار

ہے پیر مغاں سے مجھ کو غمگین ارشاد دشمن کی بھی دشمنی سے رہنا آزاد
اس کعبہ دل میں ہو خصومت ایسی جیسے کہ حرم میں ہے کبیرہ الحاد

جس بات سے پہنچتی ہو تجھ کو ایذا اُس کا نہ خیال اور کے حق میں لا
دنیا ہے حلال پر دشنام نہ دے غصہ ہے حرام لیکن اس کو تو کھا

اللہ تو کر خدا کے بندوں کا کام تا دونوں جہاں میں تیرا نیک انجام
بدتر نہیں کوئی بات اس سے غمگین رشوت نہ کسی سے لیجیو ایک بھی دام

گنجینہ علم تجھ کا و گردے دے خدا واجب ہو زکوٰۃ تو کرے اُس کی ادا
دل اور زباں جس سے ہو لے غمگین لائق ہو کرے خدا کی خلقت کو عطا

دیکھ تو گو اہی دروغ لے غمگین باطل حق کیجیو کسی کا نہ کہیں
خمر و میسر سے دیکھ رکھنا پر مہینہ اور مالِ تیمم کے نہ ہوتا تو تیریں

غمگین مت جرم کا کبھی کیجیو نباہ تو بہ مدام دل میں رکھیو تو چہاہ

ہر چند کے ہو گناہِ صغیرہ لیکن اصرارِ معصیت کبیرہ ہے گناہ

کراپنے وجود کو ہر طرحِ حشرابِ عملیں یہ تیرا وجود تیرا ہی حجاب
نکلے جس وقت کا سہ سر سے ہوا ہوتا ہے عینِ بحر تو دیکھ حجاب

خمریات کے ذیل میں یہ رباعیات ملاحظہ ہوں:-

دل صاف نہیں کسی سے بدظن تیرا کرملکشی تا ہو عیبِ روشن تیرا
عملیں ب دوست ہیں تیسے عالم میں یہ علم خود ہی ہے ایک دشمن تیرا

عملیں تو بیا کرے ہے دنِ شرابِ دنیا کا کچھ نہیں تجھے شرابِ حجاب
مرشد تیرا کون سا میکش تھا جس نے کہ تجھے کیا ہو کم نجتِ خراب

گرمے کا نشہ ہو تو مستی ہے ہیچ اور عشق نہ ہو تو بُت پرستی ہے ہیچ
عملیں یہ بات یاد رکھ میری جب تک کہ فنا نہ ہو یہ مستی ہے ہیچ

تو چاہے اگر ہے گنہ سے محفوظ دن رات شراب میں رہا کہ محفوظ
مستی میں کچھ لطف ہو تو اے عملیں ہوتا نہیں وہ کسی طرح سے محفوظ

عملیں اگر تو ہے عاقل و متوازن محنوں رہ اس پر سی پہ یا دیوانہ
پنی جام پہ جام مے تو بھر بھر دم جب تک نہ بھرے عمر کا یہ پیمانہ

تشنہ ہی وہاں سے آئے سبست الٹ جب تک کہ یہاں رہے تھے وہ بادہ پست
تسکین نہ ہوئی سب رہے آخر تشنہ نغمکین جھننے تھے آہ ہشتیار دست

مذہب جبالار باعیات کے مطالعہ سے معلوم ہوتا ہے کہ حضرت نغمکین علیہ الرحمۃ کا رباعی گوئی میں کیا پایہ تھا۔
رباعیات نہیں ہیں بلکہ یہ ان کے ذاتی مشاہدات، کیفیات، واردات اور حالات کی عکاسی ہے۔ قرآن عظیم نے
اسکا ہی شاعری کو محمود قرار دیا ہے جو انسانی عمل کی آئینہ دار ہے اور جس میں زندگی ہو۔ ان شعراء کو قرآن حمید نے
مردود قرار دیا جن کے قول و عمل میں تطابق نہیں۔ اَعْمُو يَقُولُونَ مَا لَا يَفْعَلُونَ مگر نغمکین علیہ الرحمۃ تو
خود فرماتے ہیں:-

ز اہد اگر زد کھیا ہو نغمکین کو تو اس کی رباعیات ددیو ان کو دیکھ
ڈاکٹر شفا نے آپ کی رباعیات پر بہت جامع تبصرہ کیا ہے۔ وہ لکھتے ہیں:-

”آپ کی رباعیات میں وہ تمام آرٹ اور فن اپنی تمام رنگینیوں اور رعنائیوں کے ساتھ بدرجہ
اتم موجود ہے جو رباعی کے لئے مخصوص ہے۔ عرفان و حقیقت کا ایک طوفان ہے جو اٹھا آتا
ہے، فلسفہ و حکمت کا ایک سیلاب ہے جو جوش و خروش سے رواں دواں ہے، پند و نصائح
درس و تعلیم، فقر و تصون کے انوار کے باغ کھل رہے ہیں، تصون کے بڑے بڑے
پیچیدہ مسائل بڑی بصیرت اور حکمت و سوز و محبت کی آنچوں سے کچھلا کچھلا کر حل کئے
ہیں، عباد و معبود، اخلاق و انسانیت کا درس بڑی فنی اشاریت اور حسین ایمائیت سے
دیا ہے، خمریات میں آپ نے زاہد و واعظ پر بھی بڑے میٹھے میٹھے طنز فرمائے ہیں، مگر
اتنے بڑے ذہیرہ کلام میں کہیں بھی عربائیت یا بازاریت نہیں ہے۔ ہر جگہ تنانت و
ہتذیب کا دامن مضبوطی سے پکڑے ہے، جس طرح آپ غزل میں کسی کے پیر دیا مقلد
نہیں اسی طرح رباعیات میں بھی خالص اپنا رنگ، اپنا لہجہ اور اپنا اسلوب ہے۔“

جب حضرت نغمکین علیہ الرحمۃ کے مکتوب گرامی سے مرزا غالب کو یہ علم ہوا کہ دیوان رباعیات عنقریب ان کے

لسہ ڈاکٹر شفا، شعلہ و شبنم، دہلی دیوانی پریس ۱۹۵۷ء ص ۲۲

پاس آنے والا ہے تو حضرت غمگینؒ کو تحریر کرتے ہیں :-

”چشم بہ راہم کہ دیوان رباعیات کے می رسد دمن یدان کے می رسم ؟“ ۱۷
اور جب یہ نسخہ ان تک پہنچ گیا اور انہوں نے مطالعہ کر لیا تو مباحثہ تحریر فرماتے ہیں :-

..... انچہ در دیوان فیض عنوان دیدہ کا قراباشم اگر در شہنوی مولانا روم و دیگر کتب تصوف

ایں یادیدہ باشم خاصہ در رباعیات کہ ہر کوزہ دریائے دہر فزہ آفتابے دارد اگر حیات

باقی ست زیں پس حال رباعیات نگاشته خواهد شد“ ۱۸

مرزا غالب کو بجا طور پر ناز تھا کہ حضرت غمگینؒ نے ازراہ شفقت و مرحمت دیوان رباعیات کا ایک قلمی نسخہ ان کو بھی ارسال فرمایا ہے، وہ سرفہر بخار بلند کرتے ہوئے لکھتے ہیں :-

”مرشد می و مولائی و محذومی حضرت میر سید علی شاہ کہ چون منے را نواخت و بہ خطاب

ارزندہ شناخت ہما ازاں درست کہ ہر بر خاک رو بہا تا بد و ابو خس و خار را در یاد

فیض درود قدسی صحیفہ جانہا بہ کالبد آگہی دمید و دیوان معجز بیان دست آویز گراں مائیگی

من گردید . خوشام کہ نام ازاں خامہ ترا دو و زہے من کہ کلام قدسی بن رسد“ ۱۹

شاہ غمگین و غالب | ہم لکھ آئے ہیں کہ دہلی ہی میں حضرت شاہ غمگین علیہ الرحمہ کی اُستادی مسلم تھی اور ان سے

ذوق اور معرفت جیسے اساتذہ بھی اصلاح و مشورہ سخن لیا کرتے تھے۔ جب آپ کو ایثار آگے تو مرزا غالب

بھی بذریعہ مرسلت آپ سے اصلاح سخن لینے لگے۔ کیونکہ حضرت غمگینؒ کے دہلی میں قیام کے زمانہ میں مرزا غالب

کی اتنی عمر تھی اور ممکن بھی ہو کہ انھوں نے دہلی میں اصلاح لی ہو مگر تحقیق صحت اتنا بتاتی ہے کہ دہلی میں گو مرزا

غالب کی حضرت غمگینؒ سے ملاقات ہوئی ہے مگر اصلاح وغیرہ نہیں لی۔ غالب خود تحریر کرتے ہیں :-

دریں لبعہ کہ دہلی نام دارد شبے شرف پابوس دریافتہ ام و آں را ذریعہ رستگاری خویش

۱۷ مکتوب مرزا غالب بنام حضرت غمگینؒ محرمہ ۱۰ ذی الحجہ ۱۲۵۳ھ

۱۸ سید ہدایت الہی : مجموعہ مکاتیب شاہ غمگینؒ و غالب (۱۲۵۴ھ) ، قلمی

۱۹ ایضاً۔ محرمہ ۲۵ ذی الحجہ ۱۲۵۵ھ

می دائم لیکن ایک برخورد حیف می گتم کہ در اس ہنگام گوش ہوش شنوا و چشم ادراک بینا نبود۔
حضرت غمگین نے جب گویا سے دیوان غزلیات مخزن اسرار (۱۲۵۳ھ) مرزا غالب مرحوم کو بھیجا تو ان کی
آنکھیں کھل گئیں اور وہ شخص جس کو اپنی فارسی گوئی پر ناز تھا۔

فارسی میں تا بہی نعتہائے رنگ رنگ بگوا از مجموعہ اردو کہ بے رنگ بن است
اب وہ بے رنگی میں بھی رنگارنگی دیکھتا ہے تو بے اختیار پکارا مٹھتا ہے :-

”غزل ہا یک دست و نکتہ ہا ہموار و مضمون ہا عارفانہ، من و ایمان من کہ این زبان سر سرگرا
یعنی اُردو و بازمانہ حقیقت پیش از میں بر تابد و ہر گونہ نظر این ادائے خاص را در نیاید
من نیز دید و در نیستم و تماشائے جمال این پر یزادان معنی اندازہ من نبود، سواد ہماں اورا
سر سر سلیمانی چشم اندر کشید کہ نگہ بدیں جلوہ ہائے بیرنگ آشنا شد۔ و اما نڈگان صورت
چہ خوانند کہ این گوہر گنار کجاست و این گرد از کد میں کار ہاں می خیزد؟“

اور دیوان رباعیات مکاشفات الاسرار (۱۲۵۵ھ) کے متعلق مرزا غالب نے جو کچھ کہا اس کو ہم اوپر نقل کر کے
ہیں۔ جتنی بھی تحقیق کرتے جاتے ہیں یہ راز کھلتا جاتا ہے کہ مرزا غالب حضرت غمگین سے اصلاح سخن لیا
کرتے تھے اور ان کی عظمت شاعری سے متاثر تھے اور اتنا ہی کے مترق۔ کلیات نثر غالب میں جو ایک
خط چھپ چکا ہے اس کی تو سُرخی ہی یہ ہے :-

درد دل ز تمنائے قدم بوس تو شور لیت شوق چہ نمک دادہ مذاق ادبم را تہ
اس کے علاوہ مندرجہ ذیل خط طے اصلاح کا پتا چلتا ہے :-

(۱) ۲۸ رجب ۱۲۵۵ھ کے مکتوب میں تحریر کرتے ہیں :-

دریں روز ہا غزلے در میان احباب طرح شدہ و دوران زمین دہ بیت گفتہ شدہ بود۔ چشم
داشت ”اصلاح“ دریں ورق نگارش می پذیرد۔

۱۵ ایضاً ۱۵ سید ہدایت الہی: مجموعہ مکتب شاہ غمگین و غالب (۱۲۵۴ھ) قلمی۔ محرمہ ۲۵ ذی الحجہ ۱۲۵۴ھ

۱۶ کلیات نثر غالب۔ مطبوعہ مطبع نشی و لکھنؤ ۱۲۹۲ھ۔ ص ۱۸۳۔

غزل - در وصل دل آزاری اغیار نہ دائم
داند کہ من دیدہ ز دیدار نہ دائم

یہ پوری غزل کلیات غالب میں بھی موجود ہے۔ اس کے دس بیت یہ ہیں :-

داند کہ من دیدہ ز دیدار نہ دائم	در وصل دل آزاری اغیار نہ دائم
ر شکم نہ گزد خویشتن از یار نہ دائم	طعم نہ سرد مرگ نہ بجزاں نہ شام
در غم ز بخت غلم و گفتار نہ دائم	پر سبب بچودی از ہر من از بیم
از ساد گیش بے سبب آزار نہ دائم	بوسم بہ خیانت لب و چوں تازہ کند جور
خود را بہ غم دوست زیاں کار نہ دائم	ہر خون کہ نشاند مزہ در دل قدم باز
آشفتنی طرہ بہ دستار نہ دائم	آدینش جعد از تہ چادر بر دم دل
شد پائے کہ در راہ شے انکار نہ دائم	بونے جگرم می دہد از خون سر پر خار
موج گہرم جنبش و رفتار نہ دائم	ز خم جگرم بنجیہ و مرسم نہ پسندم
جنس ہنرم گرمی با زار نہ دائم	نقد خردم سکہ سلطان سپیریم

غالب نہ بود کو تہی از دوست ہمانا

۵۲
ذات سال دہم کام کہ بسیار نہ دائم

(ب) ۱۰ اردی بہجہ ۱۲۵۳ء کے مکتوب میں ایک اصلاح شدہ غزل کی وصولیابی کی اس طرح اطلاع دیتے ہیں :-

” غزل ہم بذریعہ سید فقیر صاحب (جدا محمد بیخود دہلوی) فرستادہ آمد “ ۵۳

(ج) ۱۴ ربیع الاول ۱۲۵۵ء کے مکتوب میں لکھتے ہیں :-

وہ مجھ میں امید دارم کہ روزے چند پیش از رسیدن اس عرض داشت

۵۴ سید ہدایت الہی: مجموعہ مکتوبات شاہ غلام علی و غالب (۱۲۵۴ء) قلمی مکتوب محررہ ۱۸ رجب المرجب ۱۲۵۵ء

۵۵ کلیات غالب - مطبوعہ نئی دہلی کتب پرسی، لکھنؤ ص - ۴۶۹

سید امانت علی صاحب رسیدہ آداب نیاز را بہ موقت قبول و غزہ لہائے فارسی را بہ منظر

التفات رساندہ باشند۔ ۱۷

مکتوب مذکور میں آگے چل کر لکھتے ہیں :-

”دریں نزدیکی میجر صاحب عنایت فرمایا میجر جان جا کوپ صاحب بہادر دو تا نامہ بہ
مضمون طلب تاریخ تعمیر دولت کدہ بہ من فرستادہ اند۔ درتے بہ جواب آں ہر دو
مکتوب کہ مشتمل بر قطعہ تاریخ ست در نور دایں پوزش نامہ فرستادہ می شود۔ چون کشادہ

عنوان ست می توان خواند در مکتوب الیہ رساندہ“ ۱۸

یہ قطعہ تاریخ کلیات غالب میں موجود ہے۔ اس کے ساتھ بیت یہ ہیں۔

جان جا کوپ آں اسپر نامور دست وے آراش تیغ و نگین

ساخت از انسان منظر کز دیدنش حور گفٹ ”احسن“ در ضواں آرزین

در بلند ری افسر فرق سپہر در صفا گلگونہ کمر وے زمیں

بایدش گفتن گلستانِ ارم زبیدش خواندن نگارستان چین

خود سہ اشکوب و ہر اشکوبیش در اوج در نظر باشد سپہر سفہستیں

غالب جا دو دم و نازک خیال کش بود اندیشہ معنی آئینہ میں

۱۔ جان جا کوپ (Jan Joope) کا ایک فرانسیسی خاندان سے تعلق تھا۔ وہ اردو کے اچھے

شاعر تھے اور قلمند تخلص کرتے تھے۔ اس خاندان کے افراد گویا میں بڑے بڑے عہدوں پر فائز رہے ہیں دولت کہ

کی دو ناریں حضرت علیؑ نے بھی کہی ہیں۔

بنا کرد چون جان صاحب مکان بشد فکر تاریخ بر من ادق

نہ از سر عقل آمد بہ دل مکان قلندر بود عرش حق

بنا کرد چون جان صاحب مکان بشد فکر تاریخ علیؑ ادق

نہ آمد از غیب حباں مقام قلندر بود عرش حق

۱۲۱ کلیات نشر غالب مطبوعہ مطبعہ منشی نول کشور، لکھنؤ، ۱۲۹۲ھ، ص ۱۸۳

گفت تاریخ بنائے آں مکاں
 آسمانے پایہ کا رخ دل نشیں
 مندرجہ اقتباسات سے معلوم ہوتا ہے کہ مرزا غالب^{۱۲}، حضرت غمگین^{۱۱} سے مشورہ سخن لیا کرتے تھے مگر یہ علم باعث حیرت ہے کہ جن سین میں دونوں کے درمیان خط و کتابت وہی انھیں سین میں جو خط لکھے گئے ان میں شاہ غمگین کی طرف اشارہ تک نہیں اور حد تو یہ ہے کہ یہ بات مولانا حالی سے بھی پوشیدہ رکھی گئی جو غالب سے بہت قریب تھے۔ کیونکہ اگر مولانا حالی کو معلوم ہوتا تو یادگار غالب میں اس کا ذکر ضرور آتا۔ مگر ایسا نہیں ہے۔

در اصل بات یہ ہے کہ حضرت غمگین نے خود ہی غالب کو ہدایت کر دی تھی کہ :-
 ” زمانے خواہد کہ راز ایں رباعیات ہم افشا خواہد شد حالا ہمیں طور بدارید“۔^{۱۳}
 اس کے جواب میں غالب نے لکھا تھا :-

” فرمان چنان ست کہ آں نوشته را از نظر اغیار نہاں دارم بچنین خواہم کہ وہ^{۱۴}
 اسی قسم کی نصیحت اس دیوان رباعیات پر بھی مرقوم ہے جو کتب خانہ فقیر منزل گوانیار میں محفوظ ہے لکھتے ہیں :-

” اگر ایں دیوان رباعیات بر دست کے بزرگ افتد، امید کہ از نظر اغیار نگاه دارند
 کہ سنت بزرگاں متقدبین و متاخریند بہ ہمیں پنج جاری ست کہ اسرار باطنی را از مردمان
 ظاہر میں می پوشند پس ما را ہم اتباع او شاں واجب است و الامر وہ بدست زندہ^{۱۵}

مندرجہ بالا اقتباسات سے معلوم ہوا کہ خود حضرت غمگین کی یہ خواہش تھی کہ ان کی شعر گوئی کا چرچا عام طور پر

۱۱ کلیات غالب - ص - ۲۳

۱۲ سید ہدایت البنی :- مجموعہ مکاتیب شاہ غمگین و غالب (۱۳۵۴ھ) ، قلمی

۱۳ ایضاً - مکتوب محرمہ ۱۰، ذی الحجہ ۱۲۵۳ھ

۱۴ شاہ غمگین :- مکاشفات الاسرار، (۱۳۵۵ھ) کتب خانہ فقیر منزل، گوانیار

ذہنو۔ اس کے علاوہ یہ بھی حقیقت ہے کہ مرزا غالب کے مسلکِ خودی کے منافی تھا کہ وہ علی الاعلان کسی کے احسان کو بتائیں یہی وجہ ہے کہ ایک جگہ لکھتے ہیں :-

” زبانِ دانی فارسی میری ازلی دستگاہ اور عطیہ خاص من جانب اللہ ہے فارسی زبان

کا ملکِ جگمگو خدانے دیلے۔ مشق کا کمال میں نے اُتاد سے حاصل کیا ہے“ ۱۵

مشہور ہو گیا کہ اُنھوں نے فارسی زبانِ عبدالصمد نامی ایک شخص سے سیکھی اور اُس کے روز و نکات پر

عبور حاصل کیا۔ بھلا یہ شہرت وہ کب گوارا کر سکتے تھے۔ پُر زور تردید کرتے ہوئے لکھتے ہیں :-

” مجھ کو سیدار فیاض کے سوا کسی سے تلمذ نہیں ہے۔ عبدالصمد محض ایک فرضی نام ہے

چونکہ لوگ مجھ کو ”بے اُستادا“ کہتے تھے اُن کا منہ بند کرنے کو میں نے ایک فرضی اُستاد

گھڑ لیا“ ۱۶

ع ناطقہ سر بگہریاں کہ، اسے کیا کہیے

مرزا غالب مرحوم کو تو حضرت ”علی گین“ سے ارادت و عقیدت تھی ہی مگر شاہ ”علی گین“ بھی غالب پر بڑی

شفقت فرماتے ہیں، یہ انتہائے شفقت ہے کہ اپنے عظیم شاہ کار دیوان رباعیات مکاشفات الاسرار

(۱۲۵۵ء) کا انتساب غالب مرحوم سے کرتے ہیں۔ چنانچہ دیاچہ میں تحریر فرماتے ہیں :-

”چوں دیوان نو (مخزن اسرار) بہ اتمام رسید و واردات و غلبات و کیفیات

بر دلم استیلا داشت خواستم کہ بر لے برادر دینی عزیز از جان اسد اللہ خاں میرزا

نوشہ متخلص بہ غالب در پیرایہ رباعیات کہ بطور رسالہ تصوف با ہند ترتیب دہم“ ۱۷

مرزا غالب کو جب اس کا علم ہوا تو اتنے سرور ہوئے کہ میاخذ قلم سے نکل گیا :-

..... عنوان دیوان رباعیات شاد ماں ترا ساخت، سرمایہ آم کو کہ آں مطالب

۱۵ دیوان غالب، نسخہ عثمانی، ص - ۶

۱۶ مولانا حالی :- یادگار غالب، ص - ۱۴

۱۷ شاہ ”علی گین“ :- دیاچہ مکاشفات الاسرار (۱۲۵۵ء) - قلمی

عالیہ رانیک باز داہم واز کجا درخو آرم نہ کہ آں ہمہ گھر برشتہ نگرارش از بہرمن کشیدہ
آید..... گنجیدن نام من در آں نامہ نہ تنہا از بہرمن بلکہ از بہر آباے من برآیہ نازش جاودانی است
اس کے علاوہ مخزنِ اسرار (۱۲۵۳ء) میں ایک شعر ملتا ہے جس سے معلوم ہوتا ہے کہ حضرت غمگین کی نظر میں
غالب کی شاعری کا مقام بلند تھا۔ وہ لکھتے ہیں :-

بہت سخی سیر دواوین ہم نے کی غمگین مگر اسد کے نہیں انتخاب سے نیست !
المختصر مندرجہ بالا حقائق سے یہ بات واضح ہو گئی کہ مرزا غالب شاہ غمگین سے اصلاحِ سخن لیتے تھے
اور حضرت غمگین ان پر بزرگانہ شفقت فرمایا کرتے تھے۔

(۲) دیوانِ ریختہ - یہ دیوان حضرت غمگین نے جوانی میں مرتب کیا تھا جس
کا ذکر دیوانِ رباعیات کا شفا کا اسرار (۱۲۵۵ء) کے دیباچہ میں ہے :-

”در زمان سابق یک دیوان ریختہ گفتہ بودم آں را دور کردم“
ڈاکٹر بلوم ہارٹ نے بھی اس کا ذکر کیا ہے اور ڈاکٹر اسپرنگر اور خوب چند ذکا نے بھی کیا ہے۔
مگر یہ دیوان ہنوز دستیاب نہ ہو سکا کیونکہ اس کو خود حضرت غمگین نے ضائع کر دیا تھا۔

(ب) مخزنِ اسرار - یہ دیوان ۱۲۵۳ء میں مرتب کیا تھا۔ ایک قطعہ تاریخ دیوان کے آخر میں لکھا ہوا ہے :-

فکر میں تاریخ کی دیوان کے یوں کہا ہاقت نے کیوں بیزار ہے
از سر درد دل اے غمگین تیرا آج دیوانِ مخزنِ اسرار ہے
ذکورہ بالا دیوان میں ۷۰۰ غزلیات ہیں اور آخر میں چند تاریخی قطعات بھی ہیں۔ تلف شدہ دیوان کی کچھ غزلیات
بھی اس میں شامل ہیں۔ خود شاہ غمگین تحریر فرماتے ہیں :-

”و بعضے غزلیات مخصوصہ دیوان سابق دریں دیوان لاحق مندرجہ ساختم“

۱۔ سید ہایت امینی: مجموعہ مکاتیب شاہ غمگین و غالب - ۱۲۵۴ء (مکتوب محرقہ - ۱۰۰ از ذی الحجہ ۱۲۵۳ء -
۱۲۵۴ء شاہ غمگین: مکاتبات الاسرار (۱۲۵۵ء) قلمی ۱۲۵۴ء G. F. Blamhardt: Catalogue of the Hindustani Manuscripts - London. P. 119.
۲۔ طفیل احمد شاہ خوب چند ذکا: حیدر الشرار۔ قلمی ۱۲۵۴ء شاہ غمگین: مکاتبات الاسرار (۱۲۵۵ء) قلمی
کتب خانہ فقیر منزل، گوالیار۔

ڈاکٹر بلوم ہارٹ (Blumhardt) نے بھی اس کا یوں تذکرہ کیا ہے:-

....."from which he had extracted some verses and included them in the present Diwan."

لطیفہ - ساتھ ہی ساتھ ایک لطیفہ بھی عرض کرتا چلوں۔ ڈاکٹر بلوم ہارٹ صاحب نے عکین علیہ الرحمہ کے سلسلہ میں جہاں مرزا غالب مرحوم کا ذکر آیا ہے وہاں غالب کے لئے حاشیہ پر یہ لکھا ہے:-

"The celebrated poet and writer, who died at Calcutta in A.H. 1289 (A.D. 1872) - ۵۲

مرزا غالب نے ۱۲۸۵ھ میں سفر کلکتہ تو کیا تھا مگر انتقال ان کا ۱۷ ماہ ذیقعدہ ۱۲۸۵ھ مطابق ماہ فروری ۱۸۶۹ء میں دہلی ہی کے اندر ہوا تھا۔ یہ تو حقیقت روز روشن کی طرح عیاں ہو کر فاضل موصوف نے ایسی فاحش غلطی کی ہو جس کی ان سے امید نہ تھی۔

(۷۰) مکاشفات الاسرار - یہ دیوان ۱۲۵۵ھ میں مرتب ہوا تھا اس کا بھی ایک قطعہ تاریخ مکتاہے

جو درج ذیل ہے:-

تھا یہ ہی زب کہ نام اس کا اے یار عکین پر خود بخود ہوا تو اظہار

یہ وہب ہو حوت ہیں اس کے بے کب تاریخ ہونی مکاشفات الاسرار
۱۲۵۵ھ

اس میں اشعارہ شور باحیات ہیں۔ خود تحریر فرماتے ہیں۔

"بازیک دیوان رباعیات قریب یک ہزار ہشت صدر باعی گفتہ شد"

ڈاکٹر بلوم ہارٹ نے انڈیا آفس لائبریری لندن کے قلمی نسخہ کا اس طرح تعارف کرایا ہے۔

A Diwan of Rubais on Sufi Mysticism by Sajid

Ali of Delhi, called Hazratji, whose poetical -

J. F. Blumhardt: Hindustani Manuscripts in the Library of the India Office London. P. 119-

۵۲ مولانا حالی: یادگار غالب

name is Ghanjain. The work commences with an autobiographical introduction in Persian, preceded by the following couplets:-

ایک عمر رہی میری اندھے سے جنگ دنیا میں رہا شکست سوسو فرنگ
 غمگین مغلوب اب ہوا ہوں ایسا نہ فوج رہی نہ میں نہ وہ نام نہ ننگ

The Persian preface begins:-

حامد بعد حمد حقیقت و نعت صورت خود سید علی عروت حضرت حاجی متخلص غمگین متوطن
 دہلی قادری نقشبندی ابوالعلائی ہم مشرب مجملاً از احوال خود بعض احباب صفوت
 می رساند۔ الخ

The opening Rubais are in explanation of the Phrase Bismillah and begins:

بسم اللہ میں سب ہر جو کہ قرآن میں ہے قرآن میں وہ ہر جو کہ انساں میں ہے لہ
 (۷) مرآت الحقیقت - یہ دیوان رباعیات کی شرح ہے اور ۲۱۰۰ رباعیوں میں مرتب ہوئی۔ دیکھا چو میں اس
 کا سبب تالیف تحریر کرتے ہوئے لکھتے ہیں:-

چوں از دیوان غزلیات فارغ شدم در دم افتاد کہ یک دیوان رباعیات نیزم بنویسم و در ان
 جمیع مقامات و حالات و سلوک صوفیہ صافیہ رحمہم اللہ بقدر امکان شرح دهم۔ چوں آں ایام
 رسید دیدم کہ بدتر از متن است زیرا کہ بسبب عدم تفصیل کہ رباعی گنجائش آں نمی دارد مضمون
 آں در فہم سالک کم می آید و سمائے عارن کمال معنی آں را کم کے فہم می کند..... پس ازین
 جہت پریشاں خاطر و اندوہ ناک شدہ خواستم کہ قلاً و دلاً یک کتاب برائے متفق شفیق محب دلی

James Fuller Blumhardt: Catalogue of the Hindustani
 Manuscripts in the Library of the India Office London. P. 119.

منشی مولوی جعفر علی صاحب سلمہ تعالیٰ و شاہزادہ مرزا فیروز شاہ بنو لیسیم
 ہیں اس کتاب کے منشی بہ مرات الحقیقہ است تصنیف و تالیف نمود و لطف این است
 کہ نام این کتاب تاریخ این کتاب است۔ چنانچہ در یک قطعہ ہندی موزوں کردہ است۔

قطعہ

کتاب الصوفیہ تصنیف کی ہے یہ جو عنگیں نے تکلف بر طرف فہرست اسرار طریقت ہے
 یہ اک اور سرور وحدت کی تائیس ہے کہ کہتے ہیں ہم اس کا نام ہم تاریخ مرآت حقیقت ہے

تعداد و ادین | دیوان غزلیات مخزن اسرار (۱۲۵۳ھ) کے آٹھ قلمی نسخوں کا ایک علم ہو چکا ہے، چار
 نسخے تو کتب خانہ فقیر منزل، گوالیار میں موجود ہیں، ایک نسخہ ڈاکٹر خواجہ احمد فاروقی کے پاس ہے۔ دو قلمی نسخے شاہ
 عنگیں کے خلفا کے پاس ہیں اور ایک نسخہ بابائے اردو مولوی عبدالحق کے پاس ہے اس طرح یہ آٹھ قلمی نسخے ہوئے۔

مخزن اسرار کا ایک قلمی نسخہ شاہ عنگیں نے سید وحید الدین بخود دہلوی کے جد ماجد سید بدر الدین عرف فقیر صاحب
 کو بھیجا تھا۔ اس کا ذکر غالب مرحوم کے خط میں آتا ہے۔ اور ایک قلمی نسخہ کا ذکر "سخن شعرا ہند" کے مطبوعہ نسخہ کے حاشیہ
 پر آتا ہے۔ ایک "بشیر" نامی شخص نے مذکورہ نسخہ کے حاشیہ پر لکھا ہے:-

"صاحب دیوان ہیں اور ان کا دستخطی راقم السردف کے پاس ہے" ۵۴

مندرجہ بالا نوٹ ۱۲۹ھ کا لکھا ہوا ہے جس نسخہ پر یہ نوٹ ہے وہ ڈاکٹر عبدالحق صاحب کے کتب خانہ خاص میں
 موجود ہے۔ بہر کیف ان دونوں دیوانوں کا صرف ذکر آتا ہے اور جو غالب کے پاس بھیجا تھا اس کی بھی ابھی تحقیق نہ ہو سکی
 کہ وہ کہاں ہے اور کس کے پاس ہے۔

دیوان رباعیات مکاشفات الاسرار (۱۲۵۵ھ) کے ایک پانچ قلمی نسخے دستیاب ہوئے ہیں۔ دو
 نسخے کتب خانہ فقیر منزل، گوالیار میں موجود ہیں ایک نسخہ ڈاکٹر احسن فاروقی صاحب کے پاس ہے۔ ایک نسخہ مولانا
 محمد یونس خالدی صاحب کے پاس ہے۔ غالباً یہ نسخہ وہی ہے جو حضرت عنگیں نے مرزا غالب مرحوم کو ارسال کیا تھا

۵۴ شاہ عنگیں: مرآت الحقیقت (۱۲۵۴ھ)، قلمی۔

۵۴ سخن شعرا ہند مؤلف مولوی عبدالغفور شاہ۔ مطبوعہ مطبع منشی نو لکھنؤ لکھنؤ ۱۲۹۱ھ۔ ص۔ ۳۵۳۔

پانچواں قلمی نسخہ انڈیا آفس لائبریری لندن میں موجود ہے جو ہندوستان کے پہلے وائسرائے لارڈ کیننگ (Lord Canning) - ۱۸۵۶ء تا ۱۸۶۲ء - نے شاہانِ دہلی کے کتب خانہ سے ۱۸۵۶ء میں حکومت برطانیہ کے لئے حاصل کیا تھا۔ بقول ڈاکٹر بلوم ہارٹ :-

The Manuscript appears to the author's autographed copy. There are many emendation in the same hand as the text. ل

۵ جلدیں	بزبان عربی	دیگر تصانیف :- ۱۔ کلمات قدسیہ
	بزبان فارسی	۲۔ جواہر نفیسہ
	بزبان عربی	۳۔ وظیفہ شریفہ
	بزبان فارسی	۴۔ کشف الانوار
	"	۵۔ اسرار الصلوٰۃ
	"	۶۔ حقیقت الایمان
	"	۷۔ سر المصحف
	"	۸۔ المیخ القلوب
	"	۹۔ آیت آمن الرسول
	"	۱۰۔ شرح سواہل قرآن
	"	۱۱۔ نکات قرآنی
	"	۱۲۔ رسالہ اشغال وادکار

مولانا محمد حسین آزاد کے قول پر ہم اس مضمون کو ختم کرتے ہیں :-

J. F. Blumhardt: Hindustani Manuscripts in the Library of the India Office London. P. 119. ل

اہل مشاعرہ نوخیز خوانی کر رہے ہیں کہ اے صد رشیدیو! تم چلے اور جن و عشق کے چرچے اپنے ساتھ لے چلے کیوں کہ متاعِ عشق کے بازار تھے تو تمہارے دم سے، نگارِ جن کے سنگار تھے تو تمہاری قلم سے تمہی قیس و کوہ کن کے نام لینے والے تھے اور تمہی بیلی و مجنوں کے جو بن کو جلوہ دیتے والے لیکن اجسامِ فانی کی پرستش کرنے والے ہیں جو کہتے ہیں کہ تم گئے اور مشاعرے ہو چکے۔ نہیں نہیں، تمہاری نصیحتیں، تالیفیں، حکایتیں اور روایتیں جب تک موجود ہیں تم آپ موجود ہو، تمہارے فخر کی دستاویزیں ایسے تجھیں و آفریں کے پھولوں سے تاجدار ہیں جو ہمیشہ لہلہاتے رہیں گے اور گلے میں ان کے سد بہار پھولوں کے ہار ہیں جن تک کبھی خزاں کا ہاتھ نہ پہنچے گا۔

شکریہ

مخدومی و استاد سی قبلہ ڈاکٹر غلام مصطفیٰ خاں صاحب مدظلہ، صدر شعبہ اردو، سندھ یونیورسٹی کامنوں ہوں کہ آپ نے مسودہ پر نظر ثانی فرمائی اور تبصرے کے لئے غزلیات کے اشعار منتخب فرمائے۔ محترمی کرنل غنی محمد صاحب دامت برکاتہ بنیرہ حضرت شاہ عماد علیہ الرحمۃ کا بھی مشکور ہوں کہ موصوت نے سیرت الصحابین مولفہ مرزا ابراہیم بیگ چغتائی کی ایک جلد ارسال فرمائی جس سے مقالے کی تیاری میں مدد ملی۔ صاحبزادہ غنی محمد صاحب کرمی رضا محمد صاحب دام عنایتہم کا بھی ممنون ہوں کہ جن کے سلسلہ تعاون سے یہ مقالہ تیار ہوا۔ ۱۹۵۷ء سے جو بھی استفسارات کئے گئے ان کا انھوں نے بڑی مسعدی سے جواب دیا اور اس طرح اپنی علم دوستی کا ثبوت دیا۔ فجز اھمدا للہ

احسن الجزاء - ۲۰ مین!

۱۹ محمدین آزاد، آب حیات، ص - ۵۲۹